




బొంబాయి మహానగరం ! అద్దె
కొంపల్లో నివసించే జనాభా పాలిట
మహానరకం. విలాసాలకూ, వినో
దాలకూ, కలతలకూ, కలహాలకూ
కాణాచి.

అది ఓ మిట్ట మధ్యాహ్నం.

మెరైన్ డ్రైవ్ పైనుంచి ఖరీదయిన
సముద్రపవనాలు వేడిగా వీస్తోన్నాయి.
వాతావరణంలో దుమ్ము ధూళి మిళితమై
పోయి మానవుని ఆయుఃపరిమితిని
అవనతం చేస్తోన్నాయి.

పదవ అంతస్తులో తమ గృహ మన
బడే ఒకే ఒక గదిలోని వాలుకుర్చీలో
చేరగిలబడిపోయి దినపత్రికలో లీనమై
ఉన్నారు గృహస్థ ఆచారిగారు. వారి
గృహిణి వారి ఎదచే నేలపై చతికిలబడి
పోయి ఆ నగరంలో అతికష్టంగా లభ్య
మయ్యే రాళ్ళలోని బియ్యాన్ని ఓపిగ్గా
వీరుతోంది.

“ఆచారి సాబ్, నమస్తే !” సహో
ద్యోగి దేశ్ పాండే కంఠస్వరాన్ని
గుర్తించి లేచి వెళ్లి అతన్ని తోనికి
ఆహ్వానించేరు ఆచారిగారు.

“మీ ప్రక్క పోర్షను ఖాళీగా ఉందని తెలిసి యిలా వచ్చేను” అంటూ కూచున్నాడు దేశ్‌పాండే.

చాలాకాలంగా ఆ భవనంలో ఉంటూన్న ఆచారిగారిపై ఓనర్ కుందన్ లాల్‌కి చాలా నమ్మకం ఉంది. ప్రక్క పోర్షను ఖాళీ అవడంతోనే దానికోసం ఎవరైనా వస్తే చూపించండంటూ తాళం చెవిని ఆచారిగారి కిచ్చి వెళ్ళేడతను.

ఉదయంనుంచీ ఏ పదిమందో వచ్చి వెళ్ళారా యింటికి కొందరికి అద్దె నచ్చలేదు. మరికొందరికి ‘పగిడి’ (తిరిగి రాని అడ్వాన్సు) నచ్చలేదు. యికా కొందరికి గదిలోని సౌకర్యాలు బావోలేవు. దాంతో ఆ మహానగరంలో చూపరులకి ఆశ్చర్యం గొలిపేలా ఆ పోర్ష నలా దాదాపు ఓ పదిగంటలపాటు ఖాళీగా ఉండిపోయింది.

ఆ భవనంలో ఉన్న నూటయిరవై కుటుంబాల్లోనూ తెలుగువారివి రెండే రెండు. గ్రౌండ్‌ఫ్లోరులో సత్యనారాయణ గారనే వారోహరూ, పైన పడో అంతస్తులో ఆచారిగారూనూ, కాపరాలు చేస్తోన్నారు. ఆ రెండు కుటుంబాల్ని రోజుకోసారేనా కలుపుతూ ఉంటుం దా భవనంలోని ఏకైక పుష్పక విమానం. చాలాకాలంగా అరమరికలు లేకుండా సాగివస్తోంది వారి మధ్యనున్న మంచి స్నేహం.

లోకాభిరామాయణం పూర్తయ్యాక

దేశ్‌పాండేకి గదిని చూపించేరు ఆచారి గారు. కాని అతను పెదవిని విరవటాన్ని గమనించే రాయన. వారికి మాత్రం తెలిసిన ఈ వ్యక్తి పొరుగున ఉంటే తమ కుటుంబాని కెంతో సహకారంగా ఉంటుందన్న అభిప్రాయం ఏర్పడింది. దాంతో దేశ్‌పాండే సూచనని అంగీకరించేరాయన.

దేశ్‌పాండే దృష్టిలో మరెక్కడో ఓ పోర్షను ఖాళీగా ఉంటుంటే అతను వెళ్ళి దాన్నికూడా చూసి ఈ రెండిళ్లలో ఏదో ఒకటి నిర్ణయించుకోవటానికి కాస్త సమయం కావలసి వచ్చింది. ఆ సమయాన్ని ఆచారిగారు సమకూర్చేరు. యిహ ఆ తర్వాత ఆ పోర్షన్‌ని చూడ వచ్చిన ప్రతివ్యక్తికి యిల్లు బుక్కయి పోయిందంటూ చెబుతూ వచ్చేరాయన.

సాయంకాలం ఏడయింది. గ్రౌండ్ ఫ్లోరునుంచి సత్యనారాయణగారు పైకి వచ్చేరు. ఆచారిగారి గదిలోకి అడుగు వేసిన వారివెంటే మరో క్రొత్తవ్యక్తి ఉంటుంటే వారిని సాదరంగా ఆహ్వానించేరు ఆచారిగారు.

“ఆచారిగారూ ! మీరు రాజుగారని గోడ్రెజ్‌తో ఫోర్‌మన్‌గా ఉంటున్నారట. మీ ప్రక్క పోర్షన్ ఖాళీగా ఉందని తెలిసి యిలా వచ్చేరు. వారి శ్రీమతి క్రింద మనింట్లోనే ఉన్నారు.” సత్యనారాయణగారి పలుకుల్ని వింటూనే ఆచారిగారి కళ్ళల్లో ఆనందం తొణికిస.

లాడింది. ఆ రోజుని పర్వదినంగా భావించేరాయన. తెలుగువాళ్ళకీ, తెలుగు వాతావరణానికి మొహం వాచిపోయిన వారు ప్రక్కపోర్షనులోకి తెలుగు వాళ్ళొచ్చే అవకాశం కనిపించగానే సంతోషపడిపోయేరు. గబగబా వెళ్ళి ఆ పోర్షన్ తలుపుని తెరిచేరాయన.

కాని గదితాళం తీస్తున్న సమయంలోనే ఆచారిగారికి దేశ్ పాండే జ్ఞాపకం వచ్చేడు. వెంటనే వారి ముఖకవళికలు మారిపోయేయి.

“కాని సత్యంగారూ ! యిక్కడో చిక్కొచ్చిపడిందండీ ! ఈ మధ్యాహ్నం వే మా కొలీగ్ ఒహతను, మరాఠీ లెండి, వచ్చి ఇల్లు చూసుకుని సాయంకాలాని కల్లా కుందన్ లాల్ కి ఎడ్వాన్సు యిచ్చి మరీ వస్తా నన్నాడు. కాని అతని దృష్టిలో మరో యిల్లుందనే అన్నాడు లెండి ! అయినా ఏదీ ? యింతవరకూ రాలేదు. మరి ఏంచేద్దామంటారు ?” అన్నారు ఆచారిగారు.

“వచ్చే వాడవులే ఈపాటి కెపుడో రావాలి కదండీ ? ఆ రెండో యిల్లేదో అతని దృష్టిలో ఉందంటున్నారుగా ? దాన్నే సెటిల్ చేసుకుని ఉండచ్చు. ముందసలు రాజుగారిని యిల్లు చూడ నివ్వండి !” అంటూ గుమ్మంలోనుంచి ప్రక్కకి తప్పుకున్నారు సత్యనారాయణ గారు.

రాజుగారు పోర్షన్ ని చూస్తూన్న

సమయంలోనే పుష్పకవిమానం కాస్తా పైకి వచ్చి ఆగిపోయింది. గది గడపలో కాలుంచిన దేశ్ పాండేని చూడటంతో ఆచారిగారి వదనం ఆరిపోయింది. అయినా లేని నవ్వుని తెచ్చిపెట్టుకున్నారాయన.

“హలో పాండే ! ఏవయింది ? నీవు వేరే యిల్లు కుదుర్చుకున్నావా ? లేక కుందన్ లాల్ ని కలుసుకున్నావా ? నీకు చెప్పానుగా ? త్వరగా రమ్మనీ ! యిదో యిప్పుడే వీళ్లాస్తే ...” అంటూన్న ఆచారిగారిని మధ్యలోనే త్రుంచేసేడు దేశ్ పాండే.

“ఆ వేరే యిల్లు విషయం సెటిలవ లేదు సాబ్ జీ ! వెంటనే కుందన్ లా లింటికి పరిగెత్తేను. కాని అతనింట్లోలేదు. ప్లీజ్ ! వాళ్ళతో చెప్పేయ్యండి ! నేనే వస్తా నీ యింట్లోకి.” కంగారుగా పలికే డతను

వారిని గుమ్మంలో చూసిన సత్యనారాయణగారు కాస్తా విషయాన్ని గ్రహించి చరచరా వచ్చేరు. ఆచారి గారితో తెలుగులో పలికే రాయన.

“తను రావటానికి ఆలస్యం అయిందనీ, ఈలోగానే రాజు గారొచ్చి యిల్లు చూసుకుని యింటతనికి డబ్బిచ్చి యిల్లు కుదుర్చుకుని వచ్చేరని చెప్పండి ! తెలుగాళ్ళకి మన మీమాత్రం చేయక పోతే ఎలాగండీ ?” అన్నారాయన.

ఆచారిగారు యిరకాటంలో పడి

పోయేరు. వారికికూడా దేశపాండేకి బదులు యిప్పుడా యింట్లోకి రాజు గారొస్తేనే బావుంటుందనే బలమైన అభిప్రాయం ఏర్పడిపోయింది. దాంతో గొంతులో వెలక్కాయ పడినట్లున్నప్పటికినీ సర్దుకుని పలికేరాయన.

“సారీ పాండే ! ఈయనగారు వెళ్ళి కుందన్లాల్ కి అడ్వాన్సు యిచ్చే వచ్చేరట ! యిల్లు కడిగించేసి రేపుద యాన్నే మారిపోయే ఆలోచనలో ఉన్నారట ! నీ వనవసరంగా ఆలస్యం చేసేవు” అన్నారాయన.

దేశపాండే ఆ ముగ్గురివంకా అదోలా చూడేడు. పెదవిని విరుస్తూ వెనక్కి అడుగువేసే డతను.

“సారీ ఫ్రెండ్స్ ! మీ కనవసరంగా యిబ్బందిని కలిగించేను. సో సారీ ! గుడ్ నైట్ !” అంటూ లిఫ్ట్ వంక నడిచే డతను.

అతనివంకే, చూస్తున్న ఆ ముగ్గురూ లిఫ్ట్ తలుపు మూసుకుని కను మరుగయిపోవటంతోనే తేలిగ్గా ఊపిరి పీల్చుకోగలిగేరు.

“అయితే యింకేం సార్ ! యిల్లు కడిగించేద్దాం. ఈ రాత్రే మారి పోతాము. యిహ యింకా ఆ హోటల్లో ఉంటం ఎందుకు ?” అంటూ సత్యనారాయణగారివంక సాభిప్రాయంగా చూచేరు రాజుగారు.

ఆచారిగారుమాత్రం క్షణం ఆలోచించేరు.

“రాజుగారూ ! ముందు మీరెళ్ళి కుందన్లాల్ కి అడ్వాన్సుచ్చి రాకూడ దుటండి?” అన్నారాయన సాలోచనగా.

“ఆచారిగారూ ! భలేవారండి మీరూ! మళ్ళీ ఆ దేశపాండే ఏదో చేయగలడనే భయ ఉన్నట్లుంది మీకు ! మీ రెలాగూ చెప్పారుగా ? అతని దృష్టిలో మరో యిల్లుందనీ, యిది కుదరలేదని తెలిసి యిప్పు డక్కడికి పరిగెత్తుంటా డతను. ఫరవాలేదు, ఉదయమే వెళ్ళి యింటాడికి ఎడ్వాన్సుచ్చి రావచ్చును లెండి! ముందు వీరిని యిల్లదీ శుభ్రంచేసుకోనివ్వండి !” అన్నారు సత్యనారాయణగారు.

రాజుగారు క్రిందికి వెళ్ళి తమ యింటావిడతోనూ, సత్యనారాయణగారి భార్యతోనూ పైకి వచ్చేరు.

ముగ్గు రాడాళ్ళూ కలిసి యిల్లంతా కడిగి శుభ్రంచేసేసరికల్లా రాత్రి తొమ్మిదయిపోయింది.


రాజుగారు కాస్త వరండాలోకి వచ్చి హోటల్ కెళ్ళి తమ సామాన్లను తెచ్చు కోవటాని కుద్యుక్తులయ్యేరు.

ఈలోగా కాఫీలు తీసుకుని వెళ్ళడంట్లా కేకేసేరు ఆచారిగారి సతీమణి.

అంతా ఆచారిగారి గదిలో కూచుని కాఫీలు తీసుకుంటున్న సమయంలో వాకిలిముందు కాస్త ఆలికిడి విసిపిం

అసలు నాకు తెలియక
దుగుతా.
ఇంటర్మీడియట్ కార్కులా
నువ్వు నేర్చుకొందేవిటా.

సిట్టోబుస్ తొడిదరగా
ఎక్కటం...!!
దిగటం...!!



చటంతో తలెత్తేరు ఆచారిగారు.
గడపలో నుంచుని ఉన్న దేశ్ పాండేని
చూడటంతోనే వారి మొహం వెలవెలా
బోయింది.

“చూడండి ఆచారి సాబ్ ! మీ
ప్రెండ్ ఎలా చెప్పారో మరి ? నేను
యిక్కణ్ణుంచి సరాసరి కుందన్ లాలిం
టికి వెళ్ళి వాకబు చేసేను. అతను తన
వద్ద కి ఉదయంనుంచి ఎవరూ రాలేదనీ,
తన కెవరూ అడ్వాన్సు యివ్వలేదనీ
చెప్పేడు. దాంతో నే నతనికి వెంటనే
అడ్వాన్స్ ని ముట్టచెప్పి యిలా వచ్చేను.
దయతో గది తాళంచెవి నిస్తారా ?”

దేశ్ పాండే పలుకుల్ని వినటంతోనే
ఆచారిగారికి మతిపోయినట్లనిపించింది.
రాజుగారికి మొహంలో కత్తివాటుకి
నెత్తురుచుక్క లేకుండాపోయింది. సత్య

నారాయణగారు నేల చూపులు చూడ
సాగేరు.

దేశ్ పాండేకి సమాధానం ఏం
చెప్పాలో తోచక రాజుగారివంక చూచేరు
ఆచారిగారు.

రాజుగారు నిట్టూరుస్తూ శుష్క
మందహాసం చేసేరు

“తాళంచెవి నతని కిచ్చేయండి
సార్ ! మీరు చెప్పినమాట విని ఉంటే
విషయవసలు యిందాకా వచ్చేదేకాదు.
అతనికంటే ముందు నేనే అక్కడికి
వెళ్ళంటే ఈ యిబ్బంది కలిగేదే కాదు.
అతను యిక్కణ్ణుంచే నేరుగా అక్కడికి
వెళ్ళంటా డనేదిమాత్రం శుద్ధ అబద్ధం.
ఆ రెండో యిల్లేదో కుదరని పక్షంలోనే
అక్కడికి వెళ్ళంటాడు. అతనికి సమ
యాన్ని మనమే ధారపోసేము. అయినా

ఏంచేస్తాం ? దేనికయినా యోగం
ఉండాలి మరి ?”

ఆచారిగారు నీరసంగా లేచివెళ్ళి
తాళంచెవిని తెచ్చి దేశ్ పాండేకి అందిం
చేరు కాని సూటిగా అతడివంక చూడ
లేకపోయే రాయన.

మర్నాటి సాయంకాలమే దేశ్ పాండే
కుటుంబం కాస్తా ఆ యింట్లోకి మారి
పోయింది.

ఎనిమిది ప్రాంతంలో తమ వాటా
లోకి అడుగువేసిన దేశ్ పాండేని చూసి
తలొంచుకున్నారు ఆచారిగారు.

“ఆచారీ సాబ్ ! యిందులో మీరు
సిగ్గుపడవలసిం దేమీలేదు. మీ దోషం
ఎంతమాత్రమూ లేదన్న విషయాన్ని
నేను బాగా ఎరుగుదును. నేను రాగానే
నన్ను మీరు మామూలుగానే పలక
రించేరు. కాని ఈలోగానే ఆయ నెవరో
వచ్చి మీ కేదో చెప్పటంతోనే మీ
ధోరణి మారిపోయింది. నాకు మీ భాష
రాకపోయినా భావంమాత్రం ఆ క్షణం
లోనే బోధపడిపోయింది.

“అందుకే నేరుగా కుందన్ లా లింటికి
పరిగెత్తేను. కాని ...” ఆగిపోయేడు
దేశ్ పాండే.

వింటూన్న ఆచారిగారుమాత్రం
తలని పైకెత్తలేకపోయేరు.

“కాని ఆచారి సాబ్ ! అసలు విష
యాన్ని మీ కిప్పుడు చెబుతున్నాను.
అన్యధా భావించకండి. కూటికోసం
కోటి విద్యలన్నా రెవరో ! కాని నేను
కొంపకోసం కోటి వేషాలంటాను. మీ
ముందు నేను నటించటానికి నానా
యిబ్బంది పడవలసివచ్చింది. నే నిక్క-
ణ్ణుంచి వెళ్ళేసరికి కూడా కుందన్ లాల్
యింకా తన యిల్లు చేరలేదు. వాడి
యింట్లో వాకబుచేస్తే ఈ యింటిని
గురించి ఎవరూ వచ్చి వెళ్ళలేదని
తెలిసింది. దాంతో నా అనుమానం
బలపడిపోయింది. తప్పనిసరిఅయిన
పక్షంలో మళ్ళీ వెనక్కి తిరిగి యిక్క-
డికి వచ్చేను. కుందన్ లాల్ కి అడ్వాన్సు
యిచ్చి వచ్చానని అబద్ధంచెప్పి మీ
నుంచి తాళంచెవిని తీసుకున్నాను. కాని
కుందన్ లాల్ ని కలుసుకున్నదీ, పగిడి
చెల్లించిందీ మాత్రం ఈ ఉదయమే !
మీరు కూడా నా ఎత్తుకు పైఎత్తుగా
కుందన్ లా లింటికి రాత్రే వెళ్ళుంటే నా
నాటకం ఎప్పుడో బయటపడిపోయేది.
హెన్స్, ఫర్ గెట్ ది ఈవెంట్ !
లెట్స్ లివ్ హేపీలీ !” అంటూ ఆచారి
గారి చేతి నందుకున్నాడు దేశ్ పాండే.

